
ਰਲ 


ਅਪਾਰ ਬਖਸ਼ਿਸ਼ਾਂ ਦੇ ਪਾਤਰ 
ਇਕ ਆਦਰਸ਼ ਗੁਰਸਿੱਖ 
ਸੌ੍‌ਤ ਗੁਰਮੁਖ ਸਿੰਘ ਸੀ 
ਸਤਿਗੁਰੂ ਨਾਨਕ ਦੇਵ ਜੀ ਨੇ ਧਰਮ ਨੂੰ ਅਧਿਆਤਮ ਵਾਦ ਨੂੰ ਪਹਾੜਾਂ 
ਦੀਆਂ ਖੂੰਦਰਾਂ ਅਤੇ ਜੈਗਲਾਂ ਬੇਲਿਆਂ ਚੋਂ ਕੌਂਢਕੇ ਗ੍ਰਿਸਤ-ਜੀਵਨ ਵਿਚ ਲਿਆਂਦਾ । 
ਚੌਬ ਨੂੰ ਮਿਲਣ ਦਾ ਕਿੰਨਾ ਸਰਲ ਅਤੇ ਸਪਸ਼ਟ ਮਾਰਗ ਆਪ ਨੇ ਦੌਸਿਆ :- 
ਗੁਰੁ ਪੀਰੁ ਸਦਾਏ ਮੈਗਣ ਜਾਇ ।। 
ਤਾ ਕੈ ਮੂਲਿ ਨ ਲਗੀਐ ਪਾਇ ॥। 
ਘਾਲਿ ਖਾਇ ਕਿਛੁ ਹਥਹੁ ਦੇਇ ।। 
. ਨਾਨਕ ਰਾਹੁ ਪਛਾਣਹਿ ਸੇਇ ।। 
ਸੋਚੀ-ਸੁੱਚੀ ਕਿਰਤ ਕਰਨੀ, ਵੰਡ ਕੇ ਖਾਣਾ ਅਤੇ ਨਾਮ ਜੌਪਣਾ ਗੁਰੂ ਨਾਨਕ ਮੌਤ 
ਦੇ ਮੁੰਢਲੇ ਸਿਧਾਂਤ ਹਨ । ਘਰ ਪ੍ਰਵਾਰ ਵਿੱਚ ਸਾਰੇ ਫਰਜ਼ ਨਿਭਾਉਂਦਿਆਂ ਹੋਇਆ 
ਵੀ ਨਿਰਲੇਪ ਰਹਿਣਾ, ਖੁਸ਼ੀ-ਗਮੀ, ਸੁਖ-ਦੁਖ, ਮਾਨ-ਅਪਮਾਨ ਦਾ ਮਨ ਤੇ 
ਅਸਰ ਨਾ ਹੋਣਾ । ਸਤਿਗੁਰੂ ਤੇਗ ਬਹਾਦੁਰ ਜੀ ਪੂਰਨ ਗੁਰਸਿੱਖ ਦੀ ਉਚ ਮਨੋ 
ਅਵਸਥਾਂ ਦਾ ਬੜਾ ਭਾਵ ਪੂਰਤ ਵਰਨਣ ਕਰਦੇ ਹਨ - 
ਸੋਰਠਿ ਮ; ੯ 
ਜੋ ਨਰੁ ਦੁਖ ਮੈ ਦੁਖੁ ਨਹੀ ਮਾਨੈ ॥ 
ਸੁਖ ਸਨੇਹੁ ਅਰੁ ਭੈ ਨਹੀ ਜਾ ਕੈ ਕੈਚਨ ਮਾਟੀ ਮਾਨੈ ।ਰਹਾਉ।। 
ਨਹ ਨਿੰਦਿਆ ਨਹ ਉਸਤਤਿ ਜਾ ਕੈ ਲੋਭੁ ਮੋਹੁ ਅਭਿਮਾਨਾ । 
ਹਰਖ ਸੋਗ ਤੇ ਰਹੈ ਨਿਆਰਉ ਨਾਹਿ ਮਾਨ ਅਪਮਾਨਾ ।। 
ਆਸਾ ਮਨਸਾ ਸਗਲ ਤਿਆਗੈ ਜਗ ਤੇ ਰਹੈ ਨਿਰਾਸਾ ॥ 
ਕਾਮ ਕ੍ਰੋਧੁ ਜਿਹ ਪਰਸੈ ਨਾਹਨਿ ਤਿਹ ਘਟਿ ਬੂਹਮ ਨਿਵਾਸਾ । 
ਗੁਰ ਕਿਰਪਾ ਜਿਹ ਨਰ ਕਉ ਕੀਨੀ ਤਿਹ ਇਹ ਜੁਗਤਿ ਪਛਾਨੀ ॥ 
_ਨਾਨਕ ਲੀਨ ਭਇਓ ਗੋਬਿੰਦ ਸਿਉ ਜਿਉ ਪਾਨੀ ਸੈਗਿ ਪਾਨੀ ।। 
ਜਲ ਵਿੱਚ ਕਮਲ ਫੁੱਲ ਦੀ ਤਰ੍ਹਾਂ ਨਿਰਲੇਪ ਰਹਿਣ ਵਾਲੇ ਸਿੱਖ ਨੂੰ ਗੁਰਬਾਣੀ 
ਵਿੱਚ ਗੁਰਮੁਖ ਦਾ ਦਰਜਾ ਦਿੱਤਾ ਗਿਆ ਹੈ । ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 

ਦੇ ਪ੍ਰਵਚਨਾਂ ਵਿੱਚ ਰਿਕਾਰਡ ਹੈ - 
"ਗੁਰੂ ਦੇ ਹੁਕਮ ਨੂੰ ਮੁਖ ਰੌਖਣ ਵਾਲਾ ਗੁਰਮੁਖ ਅਤੇ ਮਨ ਦੇ ਮਗਰ ਲੈਂਗਣ ਵਾਲਾ 
ਮਨਮੁਖ । ਇਸ ਦੀ ਏਨੀ ਹੀ ਵਿਆਖਿਆ ਹੈ ।' 
ਸਤਿਗੁਰੂ ਅਮਰਦਾਸ ਸੱਚੇ ਪਾਤਸ਼ਾਹ ਫੁਰਮਾਉਂਦੇ ਹਨ - 

ਗੁਰਮੁਖਿ ਜਨਮੁ ਸਫਲੁ ਹੈ ਜਿਸ ਨੋ ਆਪੇ ਲਏ ਮਿਲਾਇ ।। 

ਨਾਨਕ ਨਦਰੀ ਨਦਰਿ ਕਰੇ ਤਾ ਨਾਮ ਧਨੁ ਪਲੈ ਪਾਇ ।। 
ਅਜੇਹੇ ਹੀ ਵਡਭਾਗੇ ਗੁਰਸਿੱਖ ਸਨ - ਸੈਤ ਗੁਰਮੁਖ ਸਿੰਘ ਜੀ, ਜਿਨਾਂ ਸਤਿਗੁਰੂ 
ਪੂਤਾਪ ਸਿੰਘ ਜੀ.ਦੇ ਨੂਰੀ ਦਰਸ਼ਨਾਂ ਦਾ ਅਨੰਦ ਮਾਣਿਆ, ਸਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੀ ਚਰਨ ਸਰਨ ਵਿੱਚ ਅਨੇਕਾਂ ਕੌਤਕ ਵੇਖੇ ਅਤੇ ਸ੍ਰੀ ਸਤਿਗੁਰੂ ਉਦੇ ਸਿੰਘ 
ਜੀ ਦੇ ਕਰ ਕੈਵਲਾਂ ਤੋਂ ਅਸ਼ੀਰਵਾਦ ਪ੍ਰਾਪਤ ਕੀਤਾ । ਤਿੰਨਾਂ ਪਾਤਸ਼ਾਹੀਆਂ ਨਾਲ ਸਿੱਖ 
ਦੀ ਪ੍ਰਤੀਤ-ਪ੍ਰੀਤ ਅਤਮ ਸ੍ਹਾਸਾਂ ਤੌਕ ਨਿਭ ਗਈ । 

ਸੈਤ ਗੁਰਮੁਖ ਸਿੰਘ ਜੀ ਦਾ ਜਨਮ ਪਿਤਾ ਸੰਤ ਸੁੰਦਰ ਸਿੰਘ ਅਤੇ ਮਾਈ ਨਰਾਤੀ 

ਦੇ ਗ੍ਰਹਿ ਵਿਖੇ 20 ਨਵੈਬਰ, 1924 ਈ: ਨੂੰ ਪਿੰਡ 22 ਚੌਕ 'ਜੜ੍ਰਾਂਵਾਲ' ਜ਼ਿਲ੍ਹਾ 
ਲਾਇਲਪੁਰ (ਪਾਕਿਸਤਾਨ) ਵਿਖੇ ਹੋਇਆ । ਦਸਦੇ ਹਨ ਕਿ ਸਤਿਗੁਰੂ ਰਾਮ ਸਿੰਘ 
ਜੀ ਵੇਲੇ ਦੀ ਇਸ ਪਰਿਵਾਰ ਵਿੱਚ ਸਿੱਖੀ ਹੈ । ਆਪਦੇ ਦਾਦਾ ਸੈਤ ਅਤਰ ਸਿੰਘ ਬੜੇ 

ਜਿਥੋਂ' ਲੋਕ ਡਰਦੇ ਸੀ, ਇਲਾਹੀ ਬਾਣੀ ਦੀਆਂ ਧੁਨਾਂ ਨੂੰਜਨ ਲਗੀਆਂ । ਲੋਕ ਆਉਂਦੇ, 
ਦੀਵਾਨ ਸੁਣਦੇ ਅਤੇ 'ਧੰਨ ਗੁਰੂ ਤੇ ਧੈਨ ਗੁਰੂ ਦੇ ਸਿੱਖ' - ਆਖਦੇ ਜਾਂਦੇ । 


ਸੈਤ ਅਮਰ ਸਿੰਘ ਬਾਰੇ ਸੂਹੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪਾਵਨ 
ਉਪਦੇਸ਼ਾਂ ਵਿੱਚ ਜਿਕਰ ਹੈ ਕਿ ਸੰਤਾਂ ਦਾ ਅੰਮ੍ਰਿਤ ਵੇਲੇ 1 ਵਜੇ ਦਾ ਇਸ਼ਨਾਨ ਅਤੇ 
ਸੂਰਜ ਚੜ੍ਹਦੇ ਤੌਕ ਨਾਮ-ਸਿਮਰਨ, ਪੌਕਾ ਨੇਮ ਸੀ । ਜਦੋਂ' ਅਖੀਰ ਢਿੱਲੇ ਹੋਏ ਦਿੱਲੀ 
ਹਸਪਤਾਲ ਵਿੱਚ ਸਨ, ਅਪ੍ਰੇਸ਼ਨ ਠੀਕ ਹੋ ਗਿਆ । ਦੋ ਚਾਰ ਦਿਨਾਂ 'ਚ ਛੁਟੀ ਮਿਲਣੀ 
ਸੀ, ਨਰਸਾਂ, ਡਾਕਟਰਾਂ ਨੂੰ ਆਖਿਆ ਕਿ ਮੇਰਾ ਤੁਹਾਡਾ ਹਿਸਾਬ ਮੁੱਕ ਗਿਆ ਹੈ । 
ਮੇਰੇ ਸਤਿਗੁਰਾਂ ਦਾ ਹੁਕਮ ਹੈ ਮੈਂ 20 ਦਿਸੰਬਰ 2 ਵੱਜ ਕੇ ਵੀਹ ਮਿੰਟ ਅਤੇ 20 
ਸੈਕਿੰਡ ਤੇ ਝੜਾਈ ਕਰਨਾ ਹੈ । ਸਾਰੇ ਪ੍ਰਵਾਰ ਦੇ ਜੀਆਂ ਨੂੰ ਸਿੱਖਿਆ ਦੇ ਸੰਤ ਦੱਸੇ 
ਵਕਤ ਅਨੁਸਾਰ ਝੜਾਈ ਕੀਤੇ । 

ਪਾਕਿਸਤਾਨ ਬਨਣ ਤੋਂ ਪਹਿਲਾਂ ਅਟੌਲ ਪੂਤਾਪੀ ਸਤਿਗੁਰੂ ਜੀ ਨੇ ਉਧਰੋਂ 
ਨਿਕਲ ਆਉਣ ਦਾ ਹੁਕਮ ਕੀਤਾ । ਪਰ ਵਿਹਾਰਾਂ ਵਿੱਚ ਰੁੱਝੇ, ਨਿਕਲ ਨਾ ਸੌਕੇ । 
ਸਿਤੰਬਰ 1947 ਈ: 'ਚ ਆਏ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਸੂ ਅਮ੍ਰਿਤਸਰ 
ਸਨ । ਆਇਆਂ ਸਿੱਖਾਂ ਨੂੰ ਸੈਭਾਲਨ ਲਈ - ਗੁੀਬ ਨਿਵਾਜ ਬਚਨ ਕੀਤਾ "ਮੈਨੂੰ 
ਬੜੀ ਚਿੰਤਾ ਸੀ, ਜੜ੍ਹਾਂ ਵਾਲਿਓ ਆ ਗਏ ਓ ਸਾਰੇ ਬਚ ਕੇ । 
"ਸੋਚੇ ਪਾਤਸ਼ਾਹ ਜਿਹਦੀ ਤੁਸੀਂ ਚਿੰਤਾ ਕਰੋ ਉਸਦਾ ਕੌਣ ਕੁਝ ਵਿਗਾੜ ਸਕਦਾ ਹੈ"- 
ਸੈਤ ਸੁੰਦਰ ਸਿੰਘ ਹੁਰਾਂ ਅਰਜ ਕੀਤੀ । 
"ਕੁਝ ਲਿਆਏ ਵੀ ਓ ਕਿ ਖਾਲੀ ਹੌਥੀਂ ਆਏ ਓ" - ਸੌਚੇ ਪਾਤਸ਼ਾਹ ਜੀ ਪੁੱਛਿਆ । 
"ਗਰੀਬ ਨਿਵਾਜ, ਜੀਅ ਹੀ ਬਚ ਕੇ ਆਏ ਹਨ । 
"ਕੋਈ ਚਿੰਤਾਂ ਨਹੀਂ ਕਰਨੀ, ਦੋ ਸਾਲਾਂ 'ਚ ਪਾਕਿਸਤਾਨ ਭੂਲਾ ਦਿਆਂਗੇ । ਏਥੇ ਵੀ 
ਲਹਿਰਾਂ-ਬਹਿਰਾਂ ਹੋ ਜਾਣਗੀਆਂ ।' ਵੱਡੇ ਪ੍ਰਤਾਪ ਵਾਲਿਆਂ ਵੱਡਾ ਧੀਰਜ ਬਖਸ਼ਿਆ । 
ਜੜ੍ਹਾਂ ਵਾਲੀਏ ਪੂਵਾਰ ਜਲੰਧਰ, ਲੁਧਿਆਣੇ ਆ ਕੇ ਵੱਸ ਗਏ । ਸੁੰਦਰ ਨਗਰ, ਪ੍ਰਤਾਪ 
ਨਗਰ ਏਸੇ ਪ੍ਰਵਾਰ ਦੀਆ ਕਟੀਆਂ ਹੋਈਆ ਕਲੋਨੀਆ ਹਨ । ਲੁਧਿਆਣੇ ਵਿੱਚ 
ਪ੍ਰਤਾਪ ਇੰਡਸਟਰੀਜ਼' ਨਾਮ ਦੀ ਫਰਮ ਸ਼ੁਰੂ ਕੀਤੀ । ਔਜ ਹੋਰ, ਕੌਲ ਹੋਰ ਲਹਿਰਾਂ 
ਬਹਿਰਾਂ ਹੋ ਗਈਆਂ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਕਈ ਵੇਰ ਬਚਨ ਕਰਨਾ - 
ਤੁਹਾਡੇ ਪ੍ਰਵਾਰ ਨੂੰ ਦੋ ਸ਼ਹੀਦ ਸਿੰਘ ਦਿੱਤੇ ਹਨ । 

ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 1959 ਈ: ਅਗਸਤ ਮਹੀਨੇ 'ਚ ਜੋਤੀ 
ਜੋਤ ਸਮਾਂ ਗਏ । ਆਪ ਦੇ ਵੱਡੇ ਸਾਹਿਬਜ਼ਾਦੇ, ਵੱਡੇ ਬਾਬਾ ਜੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੈ ਰੂਪ 'ਚ ਗੁਰਗੱਦੀ ਤੇ ਸੁਭਾਇਮਾਨ ਹੋਏ । ਜੜ੍ਹਾਂ ਵਾਲੇ ਪ੍ਰਵਾਰ ਤੇ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀਆਂ ਸਦਾ ਭਰਪੂਰ ਮੇਹਰਾਂ ਬਰਸਦੀਆਂ ਰਹੀਆਂ । 

ਸੂ. ਗੁਰਮੁਖ ਸਿੰਘ ਦਾ ਅਨੰਦ ਕਾਰਜ ਬੀਬੀ ਮਹਿੰਦਰ ਕੌਰ ਨਾਲ ਹੋਇਆ । 
ਅਪ ਦੋ ਗਿ ਤਨ ਪਰੁ ਹਏ- ਸੂ. ਸ਼ਰਨਜੀਤ ਸਿੰਘ, ਸੂ. ਜਸਜੀਤ ਸਿੰਘ ਅਤੇ 
ਸੂ. ਕਮਲਜੀਤ ਸਿੰਘ ਅਤੇ ਵੱਡੀ ਪੁਤ੍ਰੀ ਬੀਬੀ ਅਜੀਤ ਕੌਰ । 

1968 ਈ: ਦਲ ਲਹ ਇਕ 


ਜੀ ਦੀਆਂ ਖੁਸ਼ੀਆਂ ਦੇ ਪਾਤਰ ਬਣੇ । ਆਪ ਦੇ ਛੋਟੇ ਭਾਈ ਸ੍ਰ. ਸਾਧੂ ਸਿ 
ਆ 
ਸਨ । 

ਜਸਜੀਤ ਸਿੰਘ ਨੇ ਦੌਸਿਆ ਕਿ ਸੂਹੀ ਸਤਿਗੁਰੂ ਜਗਜੀਤ ਸਿੰਘ ਜੀ ਬਹੁਤ 
ਕਿਰਪਾ ਕਰਿਆਂ ਕਰਦੇ ਸਨ । ਕਈ ਵੇਰ ਘਰ ਡੇਰਾ ਵੀ ਰੌਖਿਆ । ਪਿਤਾ ਜੀ ਨੇ 
ਖੂਹੀ ਲਵਾਈ ਪਰ ਪਾਣੀ ਕੌੜਾ ਨਿਕਲਿਆ । ਸਤਿਗੁਰੂ ਸੰਚੇਪਾਤਸ਼ਾਹ ਘਰ ਚਰਨ 
ਪਾਏ । ਪਿਤਾ ਜੀ (ਸੂ. ਗੁਰਮੁਖ ਸਿੰਘ) ਨੇ ਅਰਜ਼ ਕੀਤੀ - "ਗਰੀਬ ਨਿਵਾਜ ਬੜੀ 
ਮੇਹਨਤ ਨਾਲ ਖੂਹੀ ਲਾਈ ਹੈ ਪਰ ਪਾਣੀ ਕੌੜਾ ਹੈ ਕਿਰਪਾ ਕਰੋ ।' ਸ੍ਰੀ ਸਤਿਗੁਰੂ 
ਜੀ ਨੇ ਹਜੂਰੀ ਸੇਵਕ ਸੰਤ ਬਲਕਾਰ ਸਿੰਘ ਨੂੰ ਹੁਕਮ ਕੀਤਾ ਕਿ ਗੜਵੇ ਨਾਲ ਖੂਹੀ 
'ਚੋਂ ਜਲ ਕੋਢੋ, ਛੋਕ ਕੇ ਵੇਖਦੇ ਹਾਂ । ਗ੍ਰੀਬ ਨਿਵਾਜ ਨੇ ਜਲ ਦਾ ਚੁਲਾ ਛਕਿਆ ਅਤੇ 
ਬਚਨ ਕੀਤਾ, "ਮਿੱਠੇ ਦਾ ਸੁਆਦ ਆਉਂਦਾ ਹੈ । 

"ਗਰੀਬ ਨਿਵਾਜ, ਪਾਣੀ ਕੌੜਾ ਹੈ ।" ਗੁਰਮੁਖ ਸਿੰਘ ਨੇ ਅਰਜ ਕੀਤੀ । ਸੌਚੇ 
ਪਾਤਸ਼ਾਹ ਫੇਰ ਜਲ ਦਾ ਚੁਲਾ ਛਕਿਆ ਤੇ ਬਚਨ ਕੀਤਾ ਮਿਠੇ ਦਾ ਸੁਆਦ ਔਂਦਾ 
ਹੈ । ਇਸ ਤਰ੍ਹਾਂ ਤਿੰਨ ਚੁਲੇ ਛਕੇ ਅਤੇ ਤਿੰਨੇ ਵਾਰ ਇਹੋ ਬਚਨ ਕੀਤਾ । ਹਜੂਰੀ 
ਸੇਵਕ ਸੈਤ ਬਲਕਾਰ ਸਿੰਘ ਨੇ ਇਸ਼ਾਰਾ ਕਰਕੇ ਗੁਰਮੁਖ ਸਿੰਘ ਹੁਰਾਂ ਨੂੰ ਚੁੰਪ 
ਕਰਨ ਲਈ ਕਿਹਾ ਕਿ ਕਿਰਪਾ ਹੋ ਗਈ ਹੈ ਹੁਣ ਬਚਨ ਨਾ ਕੌਟਿਓ । ਐਸੀ 
ਬਖਸ਼ਿਸ਼ ਹੋਈ ਕਿ ਉਸੇ ਦਿਨ ਤੋਂ' ਪਾਣੀ ਏਨਾਂ ਵਧੀਆ ਹੋ ਗਿਆ ਕਿ ਜੇਹੜਾ 
ਪਾਣੀ ਜੀਭ ਤੇ ਨਹੀਂ ਸੀ ਧਰਿਆ ਜਾਂਦਾ - ਫੇਰ ਸਾਰਾ ਮੁਹੌਲਾ ਕਿੰਨੇ ਵਰ੍ਹੇ ਏਸ 
ਖੂਹੀ ਤੋਂ ਪਾਣੀ ਭਰਦਾ ਰਿਹਾ । ਐਸੇ ਐਸੇ ਕੌਤਕ ਵੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਨੇ ਆਪਣੇ ਪਿਆਰੇ ਗੁਰਮੁਖ ਸਿੰਘ ਨਾਲ ਕੀਤੇ । 

1977 ਈ: ਉਇ 
(ਗੜ੍ਹ ਗੈਗਾ) ਜਾ ਜਮੀਨ ਖਰੀਦੀ । ਆਪ ਦਾ ਵਿਚਕਾਰਲਾ ਲੜਕਾ ਜਸਜੀਤ 
ਸਿੰਘ ਵੀ ਨਾਲ ਸੀ । ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ 2 ਵੇਰ ਇਸ ਫਾਰਮ 
ਵਿਚ ਚਰਨ ਪਾਉਣ ਦੀ ਕਿਰਪਾ ਕੀਤੀ - 'ਜਹ ਜਹ ਕਾਜ ਕਿਰਤਿ ਸੇਵਕ ਕੀ 
ਤਹਾ ਤਹਾ ਉਠਿ ਧਾਵੈ' । ਇਕਰਾਰ ਦੇ ਪਾਲਕ ਸਤਿਗੁਰੂ ਜੀ ਨੇ ਪਹਿਲੀ ਵੇਰ 

ਕਿਵੇਂ ਜਾ ਕੇ ਲੌਂਭਿਆ ਸੰਤ ਗੁਰਮੁਖ ਸਿੰਘ ਦਾ ਫਾਰਮ ਅਤੇ ਕਿਵੇ' ਸਿੱਖ ਬਾਗੋ- 
ਬਾਗ ਹੋਇਆ ਮਸਤਾਨਾ ਹੀ ਹੋ ਗਿਆ - ਜਿਉਂ' ਵਰ੍ਹਿਆਂ ਦੀਆਂ ਔੜਾਂ ਐਦਰ ਮੇਘ 
ਮਿਹਰ ਵਸ ਜਾਏ ।' ਇਹ ਘਟਨਾ ਸੂ. ਅਜੀਤ ਸਿੰਘ ਲਾਇਲ ਦੀ ਲਿਖੀ 2010 
ਈ: ਦੇ ਸਤਿਜੁਗ ਦੇ ਸਲਾਨਾ ਐਕ ਵਿੱਚ ਛਪੀ ਨੂੰ ਜਿਉ' ਦਾ ਤਿਉਂ' ਸੈਗਤਾਂ ਦੇ 
ਦ੍ਰਿਸ਼ਟੀ ਗੋਚਰ ਕਰਦੇ ਹਾਂ - 
"ਪ੍ਰਤਿਪਾਲੈ ਨਿਤ ਸਾਰਿ ਸਮਾਲੈ" 

ਰੀਤਾਂ ਦੇ ਪੈਗੈਬਰ ਤੇ ਮੁਹੌਬਤਾਂ ਦੇ ਸੁਦਾਗਰ, ਸਤਿਗੁਰੂ ਜਗਜੀਤ ਸਿੰਘ ਜੀ, 
ਉਸ ਸਰਬੈਗੀ ਸ਼ਖਸੀਅਤ ਦੇ ਮਾਲਕ ਹਨ, ਜਿਸ ਗੁਰਬਾਣੀ ਦੀ ਇਸ ਤੁਕ "ਨਾ 
ਕੋ ਬੈਰੀ ਨਾਹਿ ਬੇਗਾਨਾ" ਨੂੰ ਸੋਚ ਕਰਕੇ ਵਿਖਾਇਆ ਹੈ । ਹਜ਼ੂਰ ਪਾਤਸ਼ਾਹ ਨੇ 
ਸਮੂਹ ਨਾਮਧਾਰੀ ਸਮਾਜ ਦੀ ਇੰਕ ਪਰਵਾਰ ਵਾਂਗ ਸਾਂਭ ਸੈਭਾਲ ਕੀਤੀ ਹੈ । ਕਿਸੇ 
ਨੂੰ ਤਨ ਦਾ ਦੁਖ ਹੈ, ਉਸ ਨੂੰ ਸਾਂਭਿਆ ਹੈ । ਕਿਸੇ ਨੂੰ ਧਨ ਪਦਾਰਥ ਦੀ ਤੋਟ ਆਈ 
; ਤਾਂ ਉਸਦੀ ਸਾਰ ਲਈ ਹੈ । ਦੂਰ ਦੁਰਾਡੇ ਬੈਠੇ ਸਿੱਖਾਂ ਸੇਵਕਾਂ ਤੌਕ ਲੰਬਾਂ ਪੈਂਡਾ 
ਝਾਕ ਕੇ ਬੇ-ਅਰਾਮੀ ਨੂੰ ਮਹਿਸੂਸ ਨਾ ਕਰਦਿਆਂ ਉਸ ਤੌਕ ਪਹੁੰਚ ਕੀਤੀ ਤੇ ਸਾਰ 
ਲਈ । 

ਮਾਰਚ 1978 ਈ: ਦਾ ਇਕ ਵਾਕਿਆ ਹੈ । ਪਾਤਸ਼ਾਹ ਜੀ ਉਤਰ ਪ੍ਰਦੇਸ਼ 
ਦੇ ਦੌਰੇ ਤੇ ਸਿੱਖ ਸੇਵਕਾਂ ਨਾਲ ਦਰਸ਼ਨ ਦਿਦਾਰੇ ਦੇ ਰਹੇ ਸਨ । ਅਮਰੋਹੇ ਨੂੰ 
ਅਲਵਿਦਾ ਕਹਿ ਦਿੱਲੀ ਨੂੰ ਚਾਲੇ ਪਾਏ । ਜਿਉਂ ਹੀ ਹਜ਼ੂਰ ਦੀ ਗੱਡੀ ਗੜ੍ਹਮੁਕਤੇਸ਼ੂਰ 
ਪੁੰਜੀ, ਕੁਝ ਪੰਜਾਬੀ ਸਰਦਾਰਾਂ ਦੀਆਂ ਦੁਕਾਨਾਂ ਵੇਖ ਪਾਤਸ਼ਾਹ ਜੀ ਨੇ ਗੌਡੀ ਰੋਕਣ 























ਦੀਆਂ ਦੁਕਾਨਾਂ ਦਾ ਪਤਾ ਕਰੋ ? ਪਤਾ ਕੀਤਾ । ਦੱਸੀ ਦਿਸ਼ਾ ਵੇਲ ਗੌਡੀ ਰਵਾਨਾ 
ਹੋਈ । ਟਰੈਕਟਰ ਮਕੈਨਿਕਾਂ ਦੀਆਂ ਦੁਕਾਨਾਂ ਵੇਖਦਿਆਂ ਇਕ ਪੰਜਾਬੀ ਦੀ ਗੈਰਜ 
ਔਗੇ ਰੁਕਣ ਦਾ ਹੁਕਮ ਹੋਇਆ । ਪਤਾ ਕੀਤਾ । ਪਤਾ ਚੌਲ ਗਿਆ ਸੀ । 
ਡਰਾਈਵਰ ਨੂੰ ਹੁਕਮ ਕੀਤਾ ਕਿ ਨਿਜੀ ਸੇਵਕ ਨਾਲ ਜਾ ਕੇ ਬੜੇ ਧਿਆਨ ਨਾਲ ਤੇ 
ਸਹਿਜਤਾ ਨਾਲ ਪੁੱਛ ਕੇ ਸਮਝ ਦੇ ਆਉ । 

ਨਵੀ' ਨਕੋਰ ਮਰਸਡੀਜ਼ ਬਿਖੜੇ ਰਾਹਾਂ ਤੇ ਚੌਲਣ ਲਈ ਤਿਆਰ ਸੀ । ਤਿੰਨ 
ਕੁ ਕਿਲੋਮੀਟਰ ਚੌਲ ਕੇ ਪੌਕੀ ਸੜਕ ਨੇ ਸਾਥ ਛਡ ਦਿੱਤਾ । ਰੋੜੀ ਵਿਛੀ ਸੜਕ ਵੀ 
ਦੋ ਕਿਲੋਮੀਟਰ ਸਾਥ ਨਿਭਾ ਕੇ ਸਾਥ ਛਡ ਗਈ । ਔਗੇ ਆ ਗਿਆਂ ਕਾਹੀ, 
ਕਾਨਿਆਂ ਦੇ ਵਿਚੋਂ ਦੀ ਲੰਘਦਾ ਚਿੰਕੜ ਟੋਇਆਂ ਦਾ ਰਸਤਾ । ਹਜੂਰ ਦੇ ਹੁਕਮ 
ਅਨੁਸਾਰ ਹਜੂਰੀ ਡਰਾਈਵਰ ਪੁੰਛਦਾ ਪੁਛਾਂਦਾ ਗੁਰਮੁਖ ਸਿੰਘ ਜੜ੍ਹਾਂਵਾਲੇ ਦੇ ਫਾਰਮ 
ਵੌਲ ਤੁਰਿਆ ਜਾ ਰਿਹਾ ਸੀ । ਔਜ ਆਪਣੇ ਪਿਆਰੇ ਸਿੱਖ ਨੂੰ ਦਰਸ਼ਨ ਦੇ ਕੇ 












੦0੦੦1 €161ਘਹੂ ।0੦॥੧੦1॥1€161੦॥)&3।0੦11.੮੦॥0 


ਨਿਵਾਜਣ ਦੀ ਤਾਂਘ ਬੜੀ ਪ੍ਰਬਲ ਮਹਿਸੂਸ ਹੋ ਰਹੀ ਸੀ । ਬਿਖੜੇ ਰਾਹਾਂ ਚੋ' ਲੈਘਦੀ 
ਗੌਡੀ, ਗੰਗਾ ਦੇ ਕੰਢੇ ਜਾ ਰੁਕੀ । ਡਰਾਈਵਰ ਨੇ ਅਰਜ਼ ਕੀਤੀ : 
ਪਾਤਸ਼ਾਹ ਜੀ ਅਗੇ ਤਾਂ ਰਸਤਾ ਹੀ ਖਤਮ ਹੈ : ਗੈਗਾ ਵਗ ਰਹੀ ਏ । 

"'ਚਲੋਂ ਫਿਰ ਇਸ਼ਨਾਨ ਕਰ ਲੈਂਦੇ ਹਾਂ ।" ਪਾਤਸ਼ਾਹ ਜੀ ਨੇ ਬਚਨ ਕੀਤਾ । 
ਚਿੰਕੜ ਗਾਰੇ ਨਾਲ ਲਿਬੜੀ ਮਰਸਤੀਜ਼ ਚੋਂ ਹਜੂਰ ਬਾਹਰ ਨਿਕਲੇ, ਆਲੇ ਦੁਆਲੇ 
ਨੂੰ ਨਿਹਾਰਨ ਲੈਂਗੇ । 

ਗੜ੍ਹਮੁਕਤੇਸ਼ਹਰ ਤੋਂ ਪਿੱਛਾ ਕਰਦੇ ਦੋ ਟਰੈਕਟਰ ਸਵਾਰਾਂ ਨੇ ਜਦੋਂ ਪਾਤਸ਼ਾਹ ਜੀ 
ਨੂੰ ਵੇਖਿਆ ਤਾਂ ਟਰੈਕਟਰ ਰੋਕ ਛਾਲਾਂ ਮਾਰ ਚਰਨ ਪਰਸਨ ਨੂੰ ਵਾਹੋ ਦਾਹੀ ਭੌਜ 
ਪਏ । ਸ੍ਰੀ ਸਤਿਗੁਰੂ ਜੀ ਦੇ ਐਦਰ ਗੁਰਮੁਖ ਸਿੰਘ ਦੀ ਕਸ਼ਿਸ਼ ਸੀ ਜਾਂ ਗੁਰਮੁਖ 
ਸਿੰਘ ਐਦਰ ਦਰਸ਼ਨਾਂ ਦੀ ਤਾਂਘ ਕਿ ਪਾਤਸ਼ਾਹ ਜੀ ਨੇ ਆਪਣੇ ਉਲੀਕੇ ਪ੍ਰੋਗਰਾਮ 
ਤੋਂ ਬੇ-ਪਰਵਾਹ ਹੋ ਇਨ੍ਹਾਂ ਬਿਖੜੇ ਰਾਹਾਂ ਤੇ ਆਉਣ ਨੂੰ ਪਰਵਾਨ ਕੀਤਾ ਸੀ । 
ਆਪਣੇ ਫਾਰਮ ਤੇ ਦੂਰ ਖੜ੍ਹਾ ਗੁਰਮੁਖ ਸਿੰਘ, ਚਿੰਕਤ ਭਰੀ ਗੌਡੀ ਨੂੰ 
ਗੈਗਾ ਵੱਲ ਜਾਂਦਿਆਂ ਵੇਖ ਰਿਹਾ ਸੀ । ਜਿਓਂ ਹੀ ਗੱਡੀ ਚੋਂ ਬਾਹਰ ਨਿਕਲਦੇ 
ਆਪਣੇ ਸਤਿਗੁਰੂ ਤੇ ਨਜ਼ਰ ਗਈ ਤਾਂ ਗੁਰਮੁਖ ਸਿੰਘ ਦੂਰੋਂ ਹੀ ਨੰਗੇ ਪੈਰੀਂ ਫ਼ਲਾਂਗਾਂ 
ਮਾਰਦਾ ਵਾਹਣਾਂ ਵਿਚੋਂ, ਚਿੱਕੜ ਭਰੇ ਖੇਤਾਂ ਵਿਚੋਂ, ਚਿਕੜ ਨਾਲ ਲੱਥ ਪੌਥ ਹੋਇਆ 
ਗੁਰੂ ਚਰਨਾਂ ਨਾਲ ਆ ਲਿਪਟ ਗਿਆ । ਵੈਰਾਗੀ ਹੋਇਆ ਵਾਰ ਵਾਰ ਆਖ ਰਿਹਾ 
ਸੀ- 


ਪਾਤਸ਼ਾਹ ਜੀ : ਆਪ ਨੇ ਬਹੁਤ ਕਿਰਪਾ ਕੀਤੀ । ਕਿਥੇ ਆ ਕੇ ਮੈਨੂੰ ਲੌਭ 

ਕੇ ਦਰਸ਼ਨ ਦਿੱਤੇ । 
ਆਪਣੇ ਸਤਿਗੁਰੂ ਦੇ ਦਰਸ਼ਨ ਕਰਕੇ ਸਿੱਖ ਅਨੰਦ ਵਿਭੋਰ ਅਵਸਥਾ ਦਾ ਸੁਖ 

ਮਾਣ ਰਿਹਾ ਸੀ । ਸਿੱਖ ਦੀਆਂ ਖੁਸ਼ੀਆਂ ਦੀ ਹੌਦ ਨਾ ਰਹੀ । ਉਸਨੂੰ ਤਾਂ ਜਿਵੇ' 
ਕਾਰੂ ਦਾ ਖਜ਼ਾਨਾ ਮਿਲ ਗਿਆ ਹੋਵੇ । ਸ੍ਰੀ ਸਤਿਗੁਰੂ ਜੀ ਦੀ ਅਜਿਹੇ ਪਸਿਤੇ ਥਾਂ 
ਉਤੇ ਏਨੀ ਮਿਹਨਤ ਨਾਲ ਲੋਭ ਕੇ, ਪਹੁੰਚ ਕੇ ਦਰਸ਼ਨ ਦੇਣ ਦੀ ਕਿਰਪਾ ਦਾ 
ਧਿਆਨ ਕਰਕੇ ਸਿੱਖ ਦੇ ਨੇਤਰ ਫਰਨ ਫਰਨ ਵਗ ਰਹੇ ਸਨ । ਗੁਰਮੁਖ ਸਿੰਘ ਘੜੀ 
ਮੁੜੀ ਇੰਕ ਹੀ ਗੌਲ ਕਹਿ ਰਿਹਾ ਸੀ ਬਹੁਤ ਕਿਰਪਾ ਕੀਤੀ ਜੇ, ਮੇਰੇ ਵਾਸਤੇ ਕਿੰਨਾ 
ਕਸਟ ਜਰਿਆ ਏ । ਬਖਸ਼ ਲਓ ! ਚਰਨਾਂ ਦਾ ਦਾਸ ਬਣਾਈ ਰਖਿਓ । 

ਇਸ ਅਵਸਸ਼ਾ ਦੀ ਗਹਿਨਤਾ ਅਤੇ ਸੁੱਖ ਨੂੰ ਜਾਂ ਸਿੱਖ ਸਮਝ ਸਕਦਾ ਹੈ ਜਾਂ 
ਸਤਿਗੁਰੂ ਜਾਂ ਕੋਈ ਪਿਆਰ ਭਰੇ ਹਿਰਦੇ ਵਾਲਾ ਦਰਸ਼ਕ । ਇਕ ਵਾਰ ਤਾਂ ਸਭ 
ਦੀਆਂ ਔਖਾਂ ਨਮ ਹੋ ਗਈਆਂ । ਫਾਰਮ ਤੇ ਪਹੁੰਚ ਹਜ਼ੂਰ ਮੰਜੇ ਤੇ ਸੁਸ਼ੋਭਿਤ ਹੋਏ । 
ਗੁਰਮੁਖ ਸਿੰਘ ਹੌਥ ਜੋੜੀ ਆਪ ਰਿਹਾ ਸੀ : 

ਦੀਨਾਬੈਧੂ ਆਪਣੇ ਚਰਨਾਂ ਦੀ ਪ੍ਰੀਤ ਬਖਸ਼ੋ । ਸਿਦਕ ਦਾ ਦਾਨ ਦਿਓ । ਮੇਰੇ 
ਗੁਨਾਹਾਂ ਵੋਲ ਨਾ ਵੇਖੋ । ਉਸ ਦੀ ਵਾਰ ਵਾਰ ਦੀ ਅਜਿਹੀ ਵੈਰਾਗਮਈ ਅਰਜ਼ 
ਸੁਣ ਕੇ ਕਿਹੜਾ ਏ ਜਿਹੜਾ ਪਿਘਲਿਆ ਨਹੀਂ' । ਹੋਰ ਤੇ ਹੋਰ ਅਤਿ ਧੀਰਜਧਾਰੀ, 
ਦ੍ਰਿੜਤਾ ਦੇ ਸੁਮੇਰ ਸ੍ਰੀ ਸਤਿਗੁਰੂ ਜੀ ਦੇ ਨੇਤਰਾਂ ਵਿੱਚ ਵੀ ਜਲ ਆ ਗਿਆ । 


ਸਿੱਖ ਆਖੇ ਕਿਸੇ ਦਾ ਸਤਿਗੁਰੂ ਹੋਵੇ ਤਾਂ ਹੀ ਇਸ ਤਰ੍ਹਾਂ ਆਣ ਲੌਭੇ ਨਾ । ਮੇਰੇ 
ਸਤਿਗੁਰੂ ਨੇ ਕਿਹੜੇ ਔਖੇ ਰਾਹ ਛਾਣ ਕੇ ਮੈਨੂੰ ਗਰੀਬ ਨੂੰ ਢੂੰਡ ਕੌਢਿਆ । ਗਰੀਬ 
ਨਿਵਾਜ ਤਾਂ ਤੈਨੂੰ ਇਸੇ ਲਈ ਤਾਂ ਆਂਹਦੇ ਨੇ । 
ਜੁਦਾ ਹੋਣ ਨੂੰ ਕਿਸੇ ਦਾ ਮਨ ਨਹੀਂ ਸੀ ਕਰ ਰਿਹਾ, ਨਾ ਸਿੱਖ ਦਾ, ਨਾ 
ਸਤਿਗੁਰੂ ਦਾ । ਪਰ ਵਿਦਾ ਹੋਣ ਦਾ ਵਕਤ ਆ ਗਿਆ । ਗੁਰਮੁਖ ਸਿੰਘ ਹੁਰਾਂ 
ਪ੍ਰਸਾਦ ਤੇ ਮਾਇਆ ਚਰਨਾਂ ਵਿੱਚ ਭੇਟ ਕੀਤੀ । ਪਾਤਸ਼ਾਹ ਜੀ ਨੇ ਬਚਨ ਕੀਤਾ, 


"ਗੁਰਮੁਖ ਸਿਹਾਂ ਜਿਵੇਂ ਤੂੰ ਕੋਲਾ ਕਾਰਾ ਇਥੇ ਉਜਾੜ ਵਿਚ ਜੂਝ ਰਿਹਾ ਏ', 
ਮਾਇਆ ਰੌਖ ਇਹ ਤੇਰੀ ਮਦਦ ਕਰੇਗੀ ।' ਗੁਰਮੁਖ ਸਿੰਘ ਦੀਆਂ ਔਖਾਂ ਫਿਰ 
ਫ਼ਲਕ ਪਈਆਂ, ਦੋਵੇ' ਚਰਨ ਹੌਥਾਂ 'ਚ ਪਕੜ ਲਏ, ਸਿਰ ਰੌਖ ਕਹਿਣ ਲੱਗਾ, 

ਪਾਤਸ਼ਾਹ ! ਮੇਰੀ ਮਦਦ ਅਦਰੋਂ ਕਰੋ, ਮਾਇਆ ਤਾਂ ਸਭ ਤੇਰੀ ਹੀ ਹੈ । 
ਪੂਵਾਨ ਕਰੋ ਗਰੀਬ ਦੀ ਭੇਟਾ ਜਾਣ ਕੇ । 
ਵਾਪਸੀ ਤੇ ਕਾਰ ਵਿਚ ਆਉਂਦਿਆਂ ਪ੍ਰੇਮਾ ਭਗਤੀ ਦੀ ਮਿਸਾਲ ਗੁਰਮੁਖ ਸਿੰਘ 
ਦੇ ਪਿਆਰ ਦੀਆਂ ਹੀ ਗੱਲਾਂ ਹੋ ਰਹੀਆਂ ਸਨ । ਪਾਤਸ਼ਾਹ ਜੀ ਨੇ ਫੁਰਮਾਇਆ । 
ਗੁਰਬਾਣੀ ਦੀਆਂ ਤੁਕਾਂ ਰੂਪਮਾਨ ਹੁੰਦੀਆਂ ਹਨ : 
ਭਲੀ ਸੁਹਾਵੀ ਛ਼ਾਪਰੀ ਜਾਂ ਮਹਿ ਗੁਨ ਗਾਏ ।। 
ਕਿਤ ਹੀ ਕਾਮਿ ਨ ਧਉਲਹਰ ਜਿਤੁ ਹਰਿ ਬਿਸਰਾਏ ।। 

ਜਦੋਂ 1978 ਈ: 'ਚ ਸ੍ਰੀ ਸਤਿਗੁਰੂ ਜੀ ਨੇ ਚਰਨ ਪਾਏ, ਸੂ. ਗੁਰਮੁਖ ਸਿੰਘ 
ਫਾਰਮ ਤੇ ਛੌਪਰਾਂ ਵਿੱਚ ਹੀ ਰਹਿੰਦੇ ਸਨ । ਫੇਰ ਕੁਝ ਵਰ੍ਹਿਆਂ ਬਾਦ 1985 ਈ: 
'ਚ ਕਿਰਪਾ ਕੀਤੀ ਤਾਂ ਸਰਦਾਰ ਜੀ ਗੜ੍ਹ ਮੁਕਤੇਸ਼ਹਰ ਸ਼ਹਿਰ ਵਿੱਚ ਪੌਕੇ ਮਕਾਨ 
ਵਿੱਚ ਰਿਹਾਇਸ਼ ਲੈ ਆਂਦੀ ਸੀ । ਸੂਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਰਾਗੀ ਜਥੇ 
ਸਮੇਤ ਚਰਨ ਪਾਏ । ਨਾਮ-ਸਿਮਰਨ ਅਤੇ ਕੀਰਤਨ ਹੋਇਆਂ । ਅੰਮ੍ਰਿਤ ਵੇਲੇ 
ਆਸਾਂ ਦੀ ਵਾਰ ਲੈਂਗੀ, ਪ੍ਰਸ਼ਾਦਾ-ਪਾਣੀ ਛਕਣ ਉਪਰੈਤ ਸ੍ਰੀ ਸਤਿਗੁਰੂ ਜੀ ਕੁਰਸੀ 
ਤੇ ਬਿਰਾਜਮਾਨ ਸਨ, ਸ੍ਰੀ ਚਰਨਾਂ 'ਚ ਸੂ. ਗੁਰਮੁਖ ਸਿੰਘ ਨਾਲ ਵਿਚਕਾਰਲੇ ਸਪੁੰਤੁ 
ਜਸਜੀਤ ਸਿੰਘ ਬੈਠੇ ਸਨ । ਸੂੀ ਸਤਿਗੁਰੂ ਜੀ ਪੁਛਿਆ, "ਗੁਰਮੁਖ ਸਿੰਘ, ਕੁਝ 
ਉਦਾਸ ਜਿਹਾ ਜਾਪਦਾ ਹੈ', ਕੀ ਗਲ ਹੈ ? 

"ਗਰੀਬ ਨਿਵਾਜ, ਜਸਜੀਤ ਦੇ ਤਿੰਨ ਗੁੱਡੀਆਂ ਹਨ ਕਿਰਪਾ ਕਰੋਂ ਪੁਤੂ ਦੀ ਦਾਤ 
ਬਖਸ਼ੋ ।” ਸੂ. ਗੁਰਮੁਖ ਸਿੰਘ ਨੇ ਸੂਹੀ ਸਤਿਗੁਰੂ ਜੀ ਦੇ ਚਰਨ ਫੜਕੇ ਆਪਣੀ ਅਤਰ 
ਵੇਦਨਾ ਪ੍ਰਗਟ ਕੀਤੀ । 

"ਪੂਰਬਾ ਜੀ, ਸਵੇਰੇ ਆਸਾ ਦੀ ਵਾਰ ਦੇ ਭੋਗ ਸਮੇਂ ਅਰਦਾਸ ਕਰ ਦਿਉ, 
ਜਸਜੀਤ ਦੇ ਘਰ ਪੁਤ੍ਰ ਹੋਵੇ ।" ਸਤਿਗੁਰੂ ਸੌਚੇਪਾਤਸ਼ਾਹ ਜੀ ਨੇ ਹਜੂਰੀ ਸੇਵਕ ਅਤੇ 
ਅਰਦਾਸੀਏ ਨੂੰ ਆਦੇਸ਼ ਕੀਤਾ । 

'ਗ੍ਰੀਬ ਨਿਵਾਜ, ਹੋਰ ਚੌਕਰਾਂ 'ਚ ਨਾ ਪਾਉ । ਸਿੱਧੀ ਕਿਰਪਾ ਕਰੋ ।' 

"ਸਤ ਜੀ, ਜਿੰਦ ਨਹੀਂ ਕਰੀਦੀ, ਹੁਕਮ ਹੋ ਗਿਆ ਹੈ, ਕੱਲ੍ਹ ਨੂੰ ਅਰਦਾਸ ਹੋ 
ਜਾਵੇਗੀ ਕਿਰਪਾ ਤਾਂ ਸੌਚੇਪਾਤਸ਼ਾਹ ਜੀ ਹੀ ਕਰਨੀ ਹੈ ।' ਹਜ਼ੂਰੀ ਸੇਵਕ ਸੈਤ 
ਮਹਿੰਦਰ ਸਿੰਘ ਜੀ ਪੂਰਬਾ ਨੇ ਸਮਝਾਉਣ ਦੀ ਕੋਸ਼ਿਸ਼ ਕੀਤੀ । 

"ਪੂਰਬਾ ਜੀ, ਇਹ ਮੇਰੀ ਤੇ ਸਤਿਗੁਰਾਂ ਦੀ ਗਲ ਹੈ, ਤੁਸੀਂ ਨਾ ਵਿਚ ਆਉ ।' 
ਸਰਦਾਰ ਗੁਰਮੁਖ ਸਿੰਘ ਨੇ ਗ੍ਰੀਬ ਨਿਵਾਜ ਦੇ ਚਰਨ ਦੋਵੇਂ ਹੱਥਾਂ ਵਿਚ ਫੜ੍ਹੇ ਹੋਏ ਤੇ 
ਫੇਰ ਤਰਲਾ ਲੈਂਦਿਆਂ ਅਰਜ਼ ਕੀਤੀ - ਗ੍ਰੀਬ ਨਿਵਾਜ, ਕਿਰਪਾ ਕਰੋ, ਜਸਜੀਤ ਨੂੰ 

ਜੰਗੀ ਬਖਸ਼ੋ । 

"ਚੌਲ ਹੋਰ ਦੋਸ ਗੁਰਮੁਖ ਸਿੰਘ, ਤੂੰ ਖੁਸ਼ ਚਾਹੀਦਾ ਹੈ ।' ਗਰੀਬ ਨਿਵਾਜ ਨੇ 
'ਚੌਲ ਹੋਰ ਦੌਸ' ਕਹਿ ਕੇ ਪਹਿਲੀ ਅਰਜ਼ ਤੇ ਪ੍ਰਵਾਨਗੀ ਦੀ ਮੋਹਰ ਲਾ ਦਿੱਤੀ । 
ਇਸ ਤੋਂ' ਬਾਦ ਫਾਰਮ ਵੇਚ ਕੇ ਵਾਪਸ ਲੁਧਿਆਣੇ ਆ ਗਏ । 

ਅਰਜ਼ ਕਰਨ ਉਪਰੈਤ ਇਕ ਸਾਲ ਦੇ ਐਦਰ-ਐਦਰ ਬਖਸ਼ਿਸ਼ ਹੋਈ- 
ਜਸਜੀਤ ਸਿੰਘ ਦੇ ਗ੍ਰਹਿ ਵਿਖੇ ਪੁਤਰ ਦਾ ਜਨਮ ਹੋਇਆ । ਸ੍ਰੀ ਸਤਿਗੁਰੂ ਜੀ ਨੇ 
ਕੋਈ ਆਪਣਾ ਹੀ ਪੁਰਾਣਾ ਸਿੱਖ ਭੇਜਿਆ ਅਤੇ ਨਾਮ ਰੌਖਿਆ-ਜੈ ਸਿੰਘ । 

ਕਾਕਾ ਜੈ ਸਿੰਘ ਜਦੋਂ ਪੈਜ ਕੁ ਸਾਲ ਦਾ ਹੋਇਆ ਤਾਂ ਗ੍ਰੀਬ ਨਿਵਾਜ ਨੇ ਆਪ 
ਕਿਰਪਾ ਕਰਕੇ ਕਾਕੇ ਨੂੰ ਪੌਗ ਬੰਨ੍ਹਣ ਦੀ ਬਖਸ਼ਿਸ਼ ਕੀਤੀ । 1995-96 ਈ: 'ਚ 
ਸੀ ਸਤਿਗੁਰੂ ਜੀ ਰਾਮ ਮੈਦਰ ਵਿਚ, ਜਾਂ ਗਰਮੀਆਂ 'ਚ ਰਾਮ ਮੈਦਰ ਦੇ ਬਾਹਰ 
ਖਰਾਸ ਵਾਲੀ ਜਗ੍ਹਾ 'ਚ ਰਾਤ 12-1 ਵਜੇ ਨਾਮ ਸਿਮਰਨ ਤੋਂ ਆਸਾ ਦੀ ਵਾਰ ਦੇ 
ਭੋਗ ਤੌਕ ਦਰਸ਼ਨ ਦਿਆ ਕਰਦੇ ਸਨ । ਜਸਜੀਤ ਸਿੰਘ ਆਪਣੇ ਕਾਕੇ ਨੂੰ ਨਾਲ ਲੈ 
ਕੇ ਇਸ਼ਨਾਨ ਕਰਕੇ ਅੰਮ੍ਰਿਤ ਵੇਲੇ 1 ਵਜੇ ਤੋਂ ਪਹਿਲਾਂ ਸ੍ਰੀ ਭੈਣੀ ਸਾਹਿਬ ਪਹੁੰਚ 
ਜਾਇਆ ਕਰਦਾ ਸੀ । ਇਕ ਦਿਨ ਸੂਹੀ ਸਤਿਗੁਰੂ ਜੀ ਨੇ ਆਸਾ ਦੀ ਵਾਰ ਸਮੇ' 
ਕਾਕਾ ਜੈ ਸਿੰਘ ਬਾਰੇ ਲਿਖ ਕੇ ਬਾਕੀ ਪਾਸ ਬੈਠੇ ਸਿਖਾਂ ਸੇਵਕਾਂ ਨੂੰ ਦੌਸਿਆ-ਹਸਤ 
ਲਿਖਤ ਬਚਨ ਹਨ, 

"ਇਹ ਬਚਾ ਆਪਣੇ ਪਿਤਾ ਨਾਲ ਲੁਦਿਹਾਣੇ ਤੋਂ ਔਂਦਾ ਹੈ ਮੈਂ 1 ਕੁ ਵਜੇ 
ਆਇਆਂ, ਏਥੇ ਬੈਠਾ ਸੀ ।" 

ਗੁਰਸਿੱਖ ਨੂੰ ਮਾਇਕ ਸਹਾਇਤਾ ਦੀ ਲੋੜ ਹੋਵੇ ਤਾਂ ਚੁੱਪ-ਚੁਪੀਤੇ ਹੀ ਮੌਦਦ ਕਰ 
ਦੇਣੀ, ਹਜ਼ਾਰਾਂ ਵਿੱਚ ਨਹੀਂ ਲੱਖਾਂ, ਕੇਵਲ ਡੰਗ ਨਹੀਂ ਸਾਰਨਾ ਸਗੋਂ ਪੈਰਾਂ ਤੇ 
ਖੜਿਆਂ ਹੋਣ ਵਿਚ ਸਹਿਯੋਗ ਦੇਣਾ । ਜੇ ਕਿਸੇ ਪ੍ਰਵਾਰ ਵਿੱਚ ਬੇਇਤਫਾਕੀ ਹੋਵੇ, 
ਆਪ ਜਾ ਕੇ ਸਮਝਾ ਬੁਝਾ ਕੇ ਅਲੋਂਗ ਹੋਣੋ ਬਚਾਉਣਾ ਅਤੇ ਪ੍ਰਵਾਰਾਂ ਨੂੰ ਟੁੱਟਣੋ' 
ਬਚਾਉਣ ਵਿਚ ਇਕ ਸੁਘੜ ਪੰਚਾਇਤੀ ਵਾਲਾ ਆਪ ਦਾ ਰੋਲ ਹੁੰਦਾ ਸੀ । ਕਿਸੇ 
ਨੂੰ ਗੁਰੂ ਤੋਂ ਪਾਸੇ ਨਹੀਂ ਜਾਣ ਦੇਣਾ । 

ਇਕੋ ਵਿਅਕਤੀ ਵਿੱਚ ਏਨੇ ਗੁਣ ਹੋਣ, ਇਹ ਗੁਰੂ ਦੀ ਅਪਾਰ ਬਖਸ਼ਿਸ਼ 
ਨਾਲ ਹੀ ਹੋ ਸਕਦਾ ਹੈ । 

ਸੂ. ਗੁਰਮੁਖ ਸਿੰਘ ਜੀ ਦਾ ਛਾਂਟਵਾਂ ਸਰੀਰ, ਦਰਮਿਆਨਾ ਕੈਂਦ, ਹੈਸੂ-ਹੈਸੂ 
ਕਰਦਾ ਚਿਹਰਾ, ਮਿਲਣਸਾਰ ਸੁਭਾ, ਸੁਚੌਜੇ ਕਿਰਤੀ, ਸੇਵਾ ਲਈ ਹਮੇਸ਼ਾਂ 
ਤਤਪਰ, ਵਕਤ ਦੇ ਪਾਬੰਦ, ਬਚਨ ਦੇ ਪੂਰੇ, ਗੁਰੂ ਦੇ ਬਚਨ ਤੋ ਸਭ ਕੁਝ 
ਕੁਰਬਾਨ ਕਰਨ ਵਾਲੇ, ਸ਼ਰਧਾਲੂ ਅਤੇ ਪ੍ਰੇਮੀ ਗੁਰਸਿੱਖ, ਅੰਮ੍ਰਿਤ ਵੇਲੇ ਦੋ-ਤਿੰਨ 
ਵਜੇ ਦਾ ਇਸ਼ਨਾਨ, ਪੌਕੇ ਨਿਤਨੇਮੀ, ਨਾਮ ਵੀ ਗੁਰਮੁਖ ਅਤੇ ਮਨ-ਬਚ-ਕਰਮ 
ਦੇ ਵੀ ਗੁਰਮੁਖ - ਅਜੇਹੇ ਗੁਰਮੁਖਾਂ ਬਾਰੇ ਹੀ ਭਾਈ ਗੁਰਦਾਸ ਜੀ ਲਿਖਦੇ ਹਨ- 

ਗੁਰਮੁਖਿ ਪਰਉਪਕਾਰੀ ਵਿਰਲਾ ਆਇਆ ।। 

ਗੁਰਮੁਖਿ ਸੁਖ ਫਲੁ ਪਾਇ ਆਪੁ ਗਵਾਇਆ ।। 


ਸਚੁ ਰਿਦੈ ਮੁਹਿ ਸਚੁ ਸਚਿ ਸੁਹਾਇਆ ।। 
ਗੁਰਮੁਖਿ ਜਨਮੁ ਸਵਾਰਿ ਜਗਤੁ ਤਰਾਇਆ ।। 

10 ਨਵੈਬਰ, 2013 ਲੁਧਿਆਣਾ ਸ਼ਹੀਦੀ ਸਮਾਰਕ ਵਿਖੇ ਇਕ ਦਿਨਾ 
ਵਿਦਿਅਕ ਸੰਮੇਲਨ ਦਾ ਮੇਲਾ ਹੋਇਆ । ਇਸ ਅਵਸਰ ਤੇ ਸ੍ਰੀ ਸਤਿਗੁਰੂ ਉਦੇ 
ਸਿੰਘ ਜੀ ਨੇ ਪੈਜ ਬਜੁਰਗ ਗੁਰਸਿਖਾਂ ਨੂੰ ਸਿਰੋਪਾਓ ਦੇ ਕੇ ਨਿਵਾਜਿਆ । ਇਨਾਂ 
ਵਿੱਚ ਪੈਜਵੇਂ' ਸਨ - ਸੂ. ਗੁਰਮੁਖ ਸਿੰਘ ਜੀ ਜੜ੍ਹਾਂ ਵਾਲੀਏ ਜਿਨ੍ਹਾਂ ਹਾਜ਼ਰਾ ਹਜ਼ੂਰ 
ਤੋਂ ਆਸ਼ੀਰਵਾਦ ਲਿਆ ਅਤੇ ਤਿਆਰੀ ਕਰ ਲਈ ਸਤਿਗੁਰੂ ਜਗਜੀਤ ਸਿੰਘ ਜੀ 
ਦੇ ਚਰਨਾਂ ਵਿੱਚ ਜਾਣ ਦੀ । 

23 ਨਵੰਬਰ, 2013 ਨੂੰ ਸੂ. ਗੁਰਮੁਖ ਸਿੰਘ ਜੀ ਨਿੱਤ ਕਰਮ ਦੀ ਤਰ੍ਹਾਂ 
ਨਿਤਨੇਮ ਕਰਕੇ, ਦੁਪਹਿਰੇ ਸੰਤਾਂ ਭੂਰੀ ਵਾਲਿਆਂ ਦੇ ਗੁਰਦੁਆਰੇ ਬਿਮਾਰਾਂ 
ਦੀ ਸੇਵਾ ਕਰਕੇ ਸ਼ਾਮ ਨੂੰ ਘਰ-ਪ੍ਰਵਾਰ 'ਚ ਬੈਠ ਕੇ ਪ੍ਰਸ਼ਾਦਾ ਪਾਣੀ ਛਕਿਆ, 
ਹੌਸਦੇ ਖੇਡਦੇ, ਅਰਾਮ ਕਮਰੇ ਵਿੱਚ ਚਲੇ ਗਏ, ਕੀਰਤਨ ਸੋਹਿਲੇ ਦਾ ਪਾਠ 
ਕਰਕੇ ਅਰਦਾਸ ਕਰਕੇ ਅਰਾਮ ਕਰਨ ਲਈ ਲੇਟ ਗਏ, ਕਰੀਬ ਸਵਾ ਕੁ ਨੌ ਵਜੇ 
ਕੁਝ ਬੇਚੈਨੀ ਮਹਿਸੂਸ ਕੀਤੀ - ਅਵਾਜ਼ ਮਾਰੀ, ਪਰਵਾਰ ਦੇ ਜੀਅ ਇਕੱਠੇ ਹੋਏ, 
ਘੁਟਣ-ਨੌਂਪਣ ਲੌਗੇ । ਜਸਜੀਤ ਸਿੰਘ ਨੇ ਕਿਹਾ, ਪਿਤਾ ਜੀ, ਹਸਪਤਾਲ ਚਲੇ 
ਚਲੀਏ ।' 

"ਨਹੀਂ ਹਸਪਤਾਲ ਨਹੀਂ' ਜਾਣਾ ।" ਵਾਰ ਵਾਰ ਕਹਿਣ ਤੇ ਵੀ ਏਸੇ ਬਚਨ 
ਤੇ ਰਹੇ ਕਿ ਹਸਪਤਾਲ ਨਹੀਂ' ਜਾਣਾ । ਫੇਰ ਪੰਜ ਕੁ ਮਿੰਟਾਂ ਬਾਦ ਹੀ ਕਹਿਣ ਲੱਗੇ 
ਹੁਣ ਸਮਾਂ ਆ ਗਿਆ ਹੈ, ਹੁਣ ਮੈਂ ਚਲੇ ਜਾਣਾ ਹੈ । ਤੇਜ਼-ਤੇਜ਼ ਭਜਨ ਕਰਨ 
(ਨਾਮ ਦਾ ਉਚਾਰ) ਲੌਂਗ ਗਏ ਅਤੇ ਦੋ ਕੁ ਮਿੰਟ ਨਾਮ ਜੱਪਕੇ ਸ਼ਾਂਤ ਹੋ ਗਏ । 
ਮੋਰ ਦੀ ਬਿ 


ਗੁਰਮੁਖਿ ਜਨਮੁ ਸਵਾਰਿ ਦਰਗਹੁ ਚਲਿਆ ।। 
ਸਚੀ ਦਰਗਹ ਜਾਇ ਸਚਾ ਪਿੜੂ ਮਲਿਆ ।। 


ਮੋ.: 94176-01321 
ਇ-7੧ : 1908/56%3%&੧8/੧੦੦.੦੦.11 

ਹੀ ਭੈਠੀ ਸਾਹਿਬ, ਸ੍ਰੀ ਸਤਿਗੁਰੂ ਜੀ, ਕਾਕਾ ਜੇ ਸਿੰਘ ਮਪੁਤੂ ਜਸਜੀਤ ਸਿੰਘ ਨੂੰ ਦਸਤਾਰ ਸਜਾਉਣ ਦੀ ਕਿਰਪਾ ਕਰਦੇ ਹੋਏ 

10 ਨਵੇਬਰ, ਤਾ 
ਸੂ. ਗੁਰਮੁਖ ਸਿੰਘ ਨੂੰ ਨਿਵਾਜਦੇ ਹੋਏ 


ਸਰੀ ਸਤਿਗੁਰੂ ਉਦੇ ਸਿੰਘ ਜੀ ਦੇ ਕਰ ਕੌਵਲਾਂ ਤੋਂ ਕਾਕਾ ਜੈ ਸਿੰਘ ਬੀ.ਡੀ.ਐਸ ਦੀ ਡਿਗਰੀ 
ਪ੍ਰਾਪਤ ਕਰਦਾ ਹੋਇਆ - ਨਾਲ ਖੜੇ ਸੂ. ਗੁਰਮੁਖ ਸਿੰਘ ਅਤੇ ਜਸਜੀਤ ਸਿੰਘ 

ਸਤ ਗੁਰਮੁਖ ਸਿਘ ਜੀ 

(20 ਨਵੈਬਰ, 1924- 23 ਨਵੈਬਰ, 2013) 

ਸੂ. ਗੁਰਮੁਖ ਸਿੰਘ ਜੀ ਦਾ ਛਾਂਟਵਾਂ ਸਰੀਰ, ਦਰਮਿਆਨਾ ਕੌਦ, ਹੈਸੂ-ਹੰਸੂ 

ਕਰਦਾ ਚਿਹਰਾ, ਮਿਲਣਸਾਰ ਸੁਭਾ, ਸੁਚੱਜੇ ਕਿਰਤੀ, ਸੇਵਾ ਲਈ ਹਮੇਸ਼ਾਂ 
ਤਤਪਰ, ਵਕਤ ਦੇ ਪਾਬੰਦ, ਬਚਨ ਦੇ ਪੂਰੇ, ਗੁਰੂ ਦੇ ਬਚਨ ਤੋਂ ਸਭ ਕੁਝ | 
ਕੁਰਬਾਨ ਕਰਨ ਵਾਲੇ, ਸ਼ਰਧਾਲੂ ਅਤੇ ਪ੍ਰੇਮੀ ਗੁਰਸਿੱਖ, ਅਮ੍ਰਿਤ ਵੇਲੇ ਦੋ-ਤਿੰਨ £ 
ਵਜੇ ਦਾ ਇਸ਼ਨਾਨ, ਪੌਕੇ ਨਿਤਨੇਮੀ, ਨਾਮ ਵੀ ਗੁਰਮੁਖ ਅਤੇ ਮਨ-ਬਚ-ਕਰਮ 
ਦੇ ਵੀ ਗੁਰਮੁਖ - ਅਜੇਹੇ ਗੁਰਮੁਖਾਂ ਬਾਰੇ ਹੀ ਭਾਈ ਗੁਰਦਾਸ ਜੀ ਲਿਖਦੇ ਹਨ- ੪ 


ਗੁਰਮੁਖਿ ਪਰਉਪਕਾਰੀ ਵਿਰਲਾ ਆਇਆ ।। ॥ 
ਗੁਰਮੁਖਿ ਸੁਖ ਫਲੁ ਪਾਇ ਆਪੁ ਗਵਾਇਆ ।। | 
ਗੁਰਮੁਖਿ ਸਾਖੀ ਸਬਦਿ ਸਿਖਿ ਸੁਣਾਇਆ ।। ਛੂ 
ਗੁਰਮੁਖਿ ਸਬਦ ਵੀਚਾਰਿ ਸਚੁ ਕਮਾਇਆ ।। | 
ਸਚੁ ਰਿਦੈ ਮੁਹਿ ਸਚੁ ਸਚਿ ਸੁਹਾਇਆ ।। ਫ਼ 
ਗੁਰਮੁਖਿ ਜਨਮੁ ਸਵਾਰਿ ਜਗਤੁ ਤਰਾਇਆ ।। ਲੀ 

